

## Message Six

### **Kārai Kāsang Hpe Hpaw Da Ai Bang Hkam Na Arung Arai Hte Kārai Hte Seng Ai Māsum Lāngai A Kārai Hte Seng Ai Kāran Kāchyan Ai Lam Hta Ding Yang Asak Hkrung Ai Lam**

Htina chyumdaw; - Nin. 2:7, Rom. 9:21-23, 2Kor. 4:7, 2Tim. 2:20-21.

#### **I. Mādu a yaw shāda lam hpe shāngut shākre na mātu Kārai Kāsang a bungli lāmang shawng nnan na lāhkam gaw shi hkum nan hpe asak hku nna shang wa na mātu māsha hpe bang hkam ai arung arai hku nna hpan tawn na mātu rai nga ai—Nin. 2:7.**

A. Kārai Kāsang gaw anhtē hpe māsum lāngai Kārai hte hpring tsup ai sāri sādang rawng ai arung arai ni tai na mātu Kārai Kāsang gaw anhtē hpe lāta la ai—Rom. 9:21-23, 2Kor. 13:14.

1. Kārai Kāsang gaw māsha hpe bang hkam na arung arai hku nna hpan tawn da nna, bang mai ai arung arai law law a kāta kaw anhtē hpe sāri sādang rawng ai bang hkam na arung arai tai na mātu, hpung shingkang rawng ai Kārai Kāsang, Mādu hpe bang hkam na mātu anhtē hpe lāta tawn da wu ai—4:7.
2. Sāri sādang rawng ai bang hkam na arung arai ni hpe Kārai hte seng ai mābyin māsa (aja) hte hkrang shaw la hkrum nna, ningnan shāngai la hkrum ai māsha mābyin māsa (gumhpraw) lāhkawng yan hte pawng gumhpawn da ai—2Tim. 2:20-21.
3. Anhtē gaw hpung rawng ai bang hkam na arung arai ni rai nga ai lam Kārai Kāsang gaw anhtē a ntsa hta Mādu a hpung shingkang hpe shādan shādawng wu ai—Rom.9:23, 2Kor. 3:18, 4:6-7.
  - a. Ndai lam ni mahkra gaw Mādu a tsawra n-gaw n-wai myit hte, Mādu a tsawra n-gaw n-wai myit a mājaw rai nna, anhtē a shākut shāja ai hku nna nmai lu la ai.
  - b. Ndai lam a mājaw anhtē gaw Mādu hpe nawku nna, Mādu a tsawra n-gaw n-wai myit a mātu chyēju dum ra ai—Rom. 9:15-16,18.

B. Pawlu a shāgun dat ai laika shi māli a ginchyum hpe ga si lāhkawng hte mādun dan mai ai—hpaw da ai bang hkam na arung arai.

1. Kārai Kāsang gaw kamsham ai Mādu hpe tsawra mānu shādan nna, Mādu hpang de tinang hkum hpe hpaw ya ai bang hkam na arung arai ni hku nna ra shārawng ai lam ga shāka ningnan Chyum laika hta anhtē hpe mādun da ai—2Kor. 3:16.

- a. Anhtē mābyin a sunghtum dik ai hta anhtē gaw Mădu Kărai hpe nhpaw ya ai rai yang, Mădu gaw anhtē a kăta hta shi hkum nan hpe kăran kăchyan ya nna, anhtē a myit măsın hta shi a nta hpe shăchyaw lu na nrai nga ai—Ehp. 3:17.
  - b. Hpaw da ai bang hkam na arung arai gaw Kărai hte seng ai măsım lăngai mābyin a Kărai hte seng ai kăran kăchyan ya lam hte hpring tsup na mătu shi hkum shi hpaw da ai hta lai nna, hpa mung gălaw shăra nnga ai—2Kor. 13:14.
2. Jet ai Hkristan asak hkrung lam gaw Kărai Kăsang hpe tsawra mănu shădan nna, Mădu Kărai hpang de hpaw da ai hte de a bungli gălaw ai lam hpe jăhkring kau ai wa rai nga ai—Mrk. 12:30, 1Yhn. 4:16-21.
    - a. Dai shăloi Mădu Kărai gaw shang wa nhtawm, yawng măyawng hpe gălaw wu ai. Bang hkam na arung arai gaw aloi sha Mădu Kărai hpe bang hkam la nna, Mădu Kărai a jăhpring ya ai hte bungli gălaw ya ai lam hpe kăbu ai lam rai nga ai.
    - b. Anhtē gaw Mădu Kărai hpe tsawra mănu shădan nhtawm, Mădu hpang de tinang hkum hpe hpaw da let, Mădu gălaw măyu ai mahkra hpe gălaw shăngun na mătu Mădu hpe ahkaw ahkang shăgu jaw ra nga ai—Ehp. 3:17.
    - c. Ndai gaw jaw kăja nna, jet ai Hkristan asak hkrung lam rai nga ai—Gal. 2:20.
  3. Anhtē hta “Mădu Kărai, Mădu a chyēju a măjaw ngai gaw Mădu hpe pat hkum da ai nye a mābyin daw shăgu lăngai mi mung nnga ai. Ngai hkum nan a mābyin mahkra hte yawng măyawng Mădu hpe hpaw ya na mătu lăta la nngai” ngu akyi hpyi ra ai.
    - a. Ndai jaw kăja htap htuk ai akyu hpyi lam, sunghtum ai akyu hpyi lam, jet ai akyu hpyi lam gaw Mădu Kărai hpe tsawra mănu shădan nna, Mădu hpe hpaw ya na mătu rai nga ai—Ehp. 3:17-19.
    - b. Anhtē hta ndai zawn re akyu hpyi lam nga ai rai yang, anhtē gaw sak hkrung nga nna, hpaw da ai bang hkam mai ai arung arai ni rai nhtawm, Mădu Kărai gaw anhtē hpe shi hkum nan hte jăhpring ya na mătu lădat nga wa na rai nga ai— kăji 14-18.
    - c. Mădu Kărai gaw anhtē hpe jăhpring ya ai shăloi, Mădu gaw anhtē a mătu yawng măyawng hpe bungli gălaw ya ai—kăji 19.

**II. Hkristu hta kamsham ai ni hku nna anhtē gaw Kărai hte seng ai măsım lăngai mābyin a Kărai hte seng ai kăran kăchyan ya ai lam hta jaw kăja ai hte yu măya măhkrum mădup ni hta dingyang asak hkrung lam hpe**

**myit dik ngwi lu na mātu shārin la ra ai—Rom. 8:2,6,10-11, Ehp.3:16-17a.**

- A. Anhtē gaw kächyi chyi hte, lāni hte lāni ndai Kārai hte seng ai kāran kächyan ya lam hpe hkap la lu ra nga ai. Ndai kāran kächyan ya ai lam hpe gau ngwi ngwi hte simsa ai lādat hte lang hte lang kāhtap hkap la ra ai rai nga ai.
1. Anhtē hta yawng māyawng a mātu kālang mi hte ngut kre lu ai wēnyi hte seng ai lam ni grai nlaw nga ai. Tup hkrak tsun ga nga yang, anhtē a myi hte mu lu ai asak hkrung lam zawn nan wēnyi hte seng ai lam ni law mālawng gaw lang hte lang kāhtap nna byin taw nga ra ai rai nga ai—Yhn. 6:57b, 4:14, 1Kor. 10:3-4.
  2. Kārai Kāsang gaw anhtē hpaw jaw da ai lam mahkra gaw kālang mi sha jaw ai nre ai. Hpa mājaw nga yang dai gaw nhkap la lu ai lam byin wa ai mājaw rai nga ai. De mālai Kārai hte seng ai kārum jaw ya lam hpe kächyi chyi jaw ya ai.
- B. Ninggam hte ninggam laidi nna ngut kre hpring tsup ai māsum lāngai Kārai gaw anhtē a kāta hta dam lāda hkik hkam ai lādat hte nre sha, ding yang na lādat hta nga nga ai. Ndai lam a mājaw anhtē gaw zim sha rai nna, ding yang na Hkristan asak hkrung lam hpe asak hkrung ra nga ai. Anhtē gaw grau laklai ai lam yawm mat nna, ding yang grau byin māgang, grau nna kāja māgang rai nga ai.
- C. Kārai hte seng ai kāran kächyan ya ai a mārang e anhtē hpe māsum lāngai Kārai jaw ya ai lam mahkra gaw simsa zim nga nna, kamsham ai ni hku nna anhtē a asak hkrung lam mung sim sa zim nga na rai nga ai. Anhtē gaw lāni hte lānai ndai lādat hte asak hkrung ra nga ai. Kārai hte seng ai kāran kächyan ya lam hpe hkap la lu ai ding yang asak hkrung lam hpe ding yang asak hkrung na mātu rai nga ai—Rom. 8:6, 1Hte. 5:23, 2Hte. 3:16.
- D. Anhtē a lam jāhtum bandung gaw Kārai hte seng ai māsum lāngai mābyin a Kārai hte seng ai kāran kächyan ya lam hta ding yang asak hkrung lam hpe asak hkrung na mātu rai nga ai. Hpa mājaw nga yang anhtē a Wa gaw Mādu a tut nawng kāran kächyan ya ai npu hta ding yang lādat hta anhtē hpe asak hkrung na mātu kāran da sai mājaw rai nga ai—Mat. 6:11, 32-34, 24:40-42.
- E. Kamsham ai ni hku nna anhtē gaw kamsham ai a mārang e Kārai hte seng ai māsum lāngai mābyin a Kārai hte seng ai kāran kächyan ya ai lam hpe hkrum kādup hkam sha lu ai. Kārai Kāsang gaw anhtē hpe Mādu hta

shāmyet shānat kamhpa nhtawm, Mādu hpe asak hku nna la lang ai hte anhtē a kāta hta shi hkum nan hpe kāran kāchyan ya na mātu Mādu hpe ahkang jaw ai hte yawng māyawng hpe gālaw shāngun na mātu ra shārawng nga ai—Ehp. 3:17a, Heb. 11:1.

F. Ndai gawngkya ai hte anhtē gaw wēnyi māsa lam hta ding yang byin wa ai rai nna, anhtē a wēnyi māsa lam gaw mauhpa lam mābyin nnga ai sha man man hte ding yang byin wan na rai nga ai—Rom. 8:4, Gal. 5:22-23.

**III. Kārai hte seng ai kāran kāchyan ya ai lam hta ding yang asak hkrung lam gaw Kārai hte seng ai yaw māsing a mauhpa lam ding yang māsa lam shāgu rai nga ai—1Tim. 1:4, Ehp. 3:9.**

A. Hkristu a Wēnyi a, māsum lāngai Kārai hte Kārai hte seng ai asak hte Kārai hte seng ai mābyin māsa a māhkrum mādup ni gaw mahkra ding yang rai nga ai—kǎji 16-17a.

B. Anhtē a hkrum kādup hkam sha ai lam hte kābu gāra na mātu Kārai Kāsang hku nna jaw da ai wēnyi māsa lam hte Kārai hte seng ai lam mahkra gaw ding yang rai nga ai. Gāra hku mi tsun tim ndai ding yang rai nga ai lam ni gaw mauhpa lam rai nga ai. Ndai lam a mājaw Kārai hte seng ai yaw māsing a mauhpa lam ding yang mābyin lam hpe anhtē tsun lu ai lam rai nga ai—1Tim. 1:4, Ehp. 3:9.

C. Ningnan kālang bai shāngai ai lam gaw dam lāda dik ai mauhpa amu rai timung, dai gaw ding yang lādat hte byin nga ai lam rai nga ai. Dai mājaw ningnan kālang bai shāngai ai lam gaw anhtē a Hkristan asak hkrung lam hta mauhpa lādat hte ding yang mābyin lāngai rai nga ai—Yhn. 3:3, 5-6, 1Pet. 1:23.

D. Mādu Kārai a mying ning sang hpe shāga ai lam gaw ding yang mābyin lāngai rai timung, anhtē shāga ai shāloi ninggam hte ninggam laidi nna, ngut kre hpring tsup ai māsum lāngai Kārai a yawng pawng hpe anhtē lu la ai—Rom. 10:12, Eze. 33:3.